

καὶ θεοὶ πάντες, πατήρ τις καλούμενος πλείω λόγον τῆς τῶν
δεομένων ποιεῖται χάριτος ἢ τῆς τῶν τέκνων παιδείσεως; εἴτ'
οὐκ εἰκότα πολλάκις Σωκράτης ἐκείνος ὁ παλαιὸς ἔλεγεν Plat.

E Clit. 407a), ὅτι εἴπερ ἄρα δυνατόν ἦν ἀναβάντα ἐπὶ τὸ με-

- □ 5 τεωρότατον τῆς πόλεως ἀνακραγεῖν μέρος 'ὦ ἄνθρωποι, ποῦ
φέρεσθε, οἵτινες χρημάτων μὲν κτήσεως πέρι πᾶσαν ποιεῖσθε
σπουδήν, τῶν δ' υἱέων, οἷς ταῦτα καταλείψετε, μικρὰ φρον-
τίζετε;' τούτοις δ' ἂν ἔγωγε προσθείην ὅτι οἱ τοιοῦτοι πα-
τέρες παραπλήσιον ποιούσιν, οἷον εἴ τις τοῦ μὲν ὑποδήματος
10 φροντίζοι, τοῦ δὲ ποδὸς ὀλιγώρως ἔχοι. πολλοὶ δ' εἰς τοσοῦτο
τῶν πατέρων προβαίνουσι φιλαργυρίας ἅμα καὶ μισοτεκνίας,
ὥσθ' ἵνα μὴ πλείονα μισθὸν τελέσειαν, ἀνθρώπους τοὺς μη-
F δενὸς τιμίους αἰροῦνται, τοῖς τέκνοις εὖωνον ἀμαθίαν διώκον-
□ τες. ἢ καὶ Ἀρίστιππος οὐκ ἀκόμψως ἀλλὰ καὶ πάννυ ἀστείως
15 ἐπέσκωψε τῷ λόγῳ πατέρα νοῦ καὶ φρενῶν κενόν. ἐρωτήσαντος
γάρ τινος αὐτὸν πόσον αἰτοίῃ μισθὸν ὑπὲρ τῆς τοῦ τέκνου
παιδείσεως, 'χιλίας' ἔφησε 'δραχμάς'. τοῦ δ' "Ἡράκλεις"
εἰπόντος, 'ὡς ὑπέρπολυ τὸ αἶτημα' δύναμαι γὰρ ἀνδράποδο
5 χιλίων πρίασθαι' 'τοιγαροῦν' εἶπε 'δύο | ἔξεις ἀνδράποδα, καὶ
20 τὸν υἱὸν καὶ ὃν ἂν πρίῃ'. τὸ δ' ὅλον πῶς οὐκ ἄτοπον τῇ μὲν
δεξιᾷ συνεθίζειν [τὰ παιδιά] δέχεσθαι τὰς τροφάς, κἂν προ-
τείνῃ τὴν ἀριστεράν, ἐπιτιμᾶν, μηδεμίαν δὲ ποιεῖσθαι πρόνοιαν
τοῦ λόγων ἐπιδεξίων καὶ νομίμων ἀκούειν;

τί οὖν συμβαίνει τοῖς θαυμαστοῖς πατράσιν, ἐπειδὴν κακῶς
25 μὲν θρέψωσι κακῶς δὲ παιδεύσωσι τοὺς υἱεῖς; ἐγὼ φράσω.
ὅταν γὰρ εἰς ἄνδρας ἐγγραφέντες τοῦ μὲν ὑγιαίνοντος καὶ
τεταγμένου βίου καταμελήσωσιν, ἐπὶ δὲ τὰς ἀτάκτους καὶ ἀν-

- B δραποδώδεις ἡδονὰς ἑαυτοὺς κρημνίσωσι, τότε δὴ μεταμελοῦνται
□ [τὴν τῶν τέκνων παιδείαν], ὅτ' οὐδὲν ὄφελος, τοῖς ἐκείνων